

ZIRLÂI 2-NA
INREMLOHNA CHHANTE

OCTOBER 6-12, 2018

CHÂNGVAWN: “LALPA ðih hi finna bul a ni a, Mi Thianghlima hriat hi hriatthiamna a ni” (*Thufingte 9:10*).

SABBATH CHAWHNÛ

OCTOBER 6

Chhiar tûrte: *Deuteronomi 28:1-14; Rorêltûte 17:6; 1 Lalte 12:1-16; Jeremia 3:14-18; Tirhkohte 20:25-31; 1 Korin 1:10-17.*

ÏHUTHLUNG HLUI zâwneiten Israel mipuite chu Pathian kaihhraina zâwm tûrin an ko fo ðhin a. Thuâwih lohna leh fimkhur lohna chuan kalsualna leh inrem-lohnaah a hruai a. Pathian dante zawmna erawh chu sual nghawng ðha lo laka himna tûr leh, an chhehvêl hnam dangte laka tithianghlimtu tûr a ni. Pathian duh dân zuina chuan mipuite zîngah inremna thlenin, an chhehvêl zawng zawnga milem biakna leh chîn ðha lote an chîn vê loh nâna an khawtlâng nun tichaktu tûr a ni. A mîte tâna Pathian ruâhman chu, mi thianghlim an nih a, an kiang vêla mîte tâna thuhretu an nih chu a ni.

Aigupta ram aţanga Hebrai hote LALPAN a chhanchhuah hnû khân: “Ngai teh u, in va luah tûr ramah pawh in zawm zêl tûrin LALPA ka Pathianin thu min pêk ang takin dante leh rorêlte chu ka zirtîr che u a. Chutichuan, pawm ula, zâwm rawh u; chu tak chu, hêng dân zawng zawngte hi hria a, ‘Hê hnam ropui tak hi mi fîng tak leh thil hre mi tak an ni ngei mai,’ titu hnamte mithmuhah chuan in finna leh thil hre mî in nihna a ni ang,” (*Deuteronomi 4:5, 6*).

Inzawh thû a chêng lo: Rinawm takin awm zui zêl chu ni se, A mîte chu nasa taka malsâwmsakna dawng, mi dangte tân pawh malsâwmna an ni ngêi ang. Mahse, rinawm lohna avângin, harsatna te, inpumkhat lohnate chu thil ðha lo thleng tam tak zînga tlêm tê a ni ta.

SUNDAY

OCTOBER 7

“Aw Hungtawlh Hmang Fâte U, Lo Kîr Rawh U”

Israel mîte chanchin kha thuâwih lohna leh buainain a khat a ni ber a, chutah Pathian hnên lamah kîr lehin, thûte an âwih leh a, chutah a hmâ âia nasa zâwka thuâwih lohna leh buaina bawk a lo thleng leh a. Chutiang rêng rêng chuan an awm ðhin a ni. Pathian mîten A ruâhmanna an zui leh apiang khân malsâwmna dawngin muânna leh nunna an chên leh ðhin. Thuâwih lo va, mahnî kawng an zawh zâwk apiangin an nun chu hrehawm tak, indona leh inbeihna hlîrin a khat a. Israelten Ram Tiâm an luh hmâ pawh khân, Pathian chuan chutiang chu a ni dâwn tih a hrilh lâwk a, dinhmun châu taka din an pumpelh theihna tûr kawng a hrilh sâ diâm a ni.

Deuteronomi 28:1-14 chhiar la. Israelten Pathian duhzâwng an zuiin eng malsâwmnate nge thleng ang?

Jeremia 3:14-18 chhiar la. Pathianin Israelte chu sim a, A hnên lam hawi tûra A kohna ațangin eng nge kan zir theih ang? A mîte chung a Pathian hmangaihna leh dawhtheihna chungchâng eng nge min hrilh?

Jeremia bûa thil ngaihnam tak chu, helhmang, inthen darh leh milem biak chng an ni chung a mîte chung a Pathian hmangaihna leh zahngaihnaa leh thilphalna hi a ni. A hnên lama lo kîr leh a, vah bo chng an nihna ațanga lo kîr tûrin Pathianin A mîte a sâwm reng thîn a. Din thar leh a, hmalam hun atâna beiseina siamsak A tiâm nawn fo a ni.

“Kal la, hêng thû hi hmâr lamah va puang rawh; ‘hning tawlh hmang Israel, lo kîr rawh,’ tih hi LALPÂ thu chhuak a ni; ‘thinrim hmêl puin ka en lo vang che u a, zahngai thei tak ka ni sî a,’ tih hi LALPÂ thu chhuak a ni, ‘Ka thinur kumkhua lo vang. LALPA i Pathian chung a helna te, thing buk hnuaiia awze mîte hnêna i inphalraina te, ka țawngka chhuak i âwih lohna tea i khawlohnaah chuan thuphâ chawi rawh,’ tih hi LALPÂ thu chhuak a ni,” (*Jeremia 3:12, 13*).

Jeremia thusawi kha mipui nâwlpuiin Pathian Thû an hlamchhiah lai a ni a. Lal Josia rorêl lai khân siamțhatna thil țhenkhat chu țan a ni tawh a, mipui nâwlpui chuan rinawm taka Pathian thuâwih țulna vak pawh an hre lo. An sualna te, milem biakna leh mahni ngawt an inngaihtuahna chuan thlarau lam leh ram inawpna lamah chhiatna a thlen ta a. Pathian duhzâwng tih an hawisan nasat poh leh, an hmalam hun chu a thim ting mai a. Chutichungin, Jeremia hmangin Pathianin a la ngên zui zêl a. Pathian chuan hmalam hun êng nei tûrin a duhsak a, hmuingîlna te, inpumkhatna te, leh hrisêlna te neihtîr leh a duh êm êm a. Mahse, chû chu rinna dikin a huâm tel zawng zawngte ataka an nunpui chauhin a lo thleng thei dâwn sî a ni.

Nangmâ nunah, thuâwihna leh thuâwih lohna awmze inkâr danglamna chu eng nge ni?

**THAWHTANNÎ
Mahnî Ngaiha Dik**

OCTOBER 8

Rorêltûte bûa thu chuângte ațangin LALPÂ ruâhmanna an zui loh avângin Israelten a nghawng țha lo tak an tuâr hnem hlê tih a lang a. Kanaan ram an luh hnû lawk khân, ti vê hauh lo tûra vaulâwk an nihna pawisa lo vin, Israelten an kiang vêla hnam dangte sâkhaw dik lo an zui nghâl deuh mai zu nia! Vânduaitlâk takin, chû chauh chu harsatna an hmachhawn pawh a la ni lo cheu.

Rorêltûte 17:6; 21:25 chhiar la. Hêng chângte hian Pathian mîte zînga harsatna lo thleng chungchâng engte nge min hrilh?

Pathian mîte zînga inthenna leh lungruâl lohna thlen thîn thilte sawi ula. Hnam lungrualna thlentu tûr chu Pathianin a lo luhpui tawhna thuthlung, LALPÂ chung a rinawm leh thuâwihna aţanga lo thleng tûr a ni a. Mahse mahnî ngaiha dik ang chu—a bîkin an chhehvêl hnamte tih dân zui chu—an tih tâk zâwk avângin, an chung a chhiatna lo thleng tûr chu tawng buâk loh theih a ni ta lo. Keini hi tlu tawh kan ni a, mahnî duh ang leh ʒa tih ang zâwng zêla nun tûr ni ta ilang, Pathianin zawh tûra kawng min hrilh chu kan pênсан vê ngêi ang.

Rorêltûten ro an rêl laia Israelte thlarau lam leh vântlâng nun dinhmun chungchâng eng nge hêng chângte hian min hrilh?

Rorêltûte 2:11-13 _____

Rorêltûte 3:5-7 _____

“Israelte hian an rinawm lohna rah an seng ngei ngei dân tih LALPAN Mosia hmangin a hrilh a. A thuthlung an vawn duh loh chuan Pathian nêna an inzawmna anmahni ngeiin an tichat tihna a ni a, A malsâwmna an dawn loh phah bawk dân a ni. A châng chuan LALPÂ hnên aţanga vaulâwkna thûte hi Israelten an pawisak avângin, malsâwmna nasa tak an dawn phah a, anmahni zârah an vêla mîte pawh malsâwmin an awm thîn. Mahse Pathian thu zawm âia pawisak loh an thlan fo zâwk avângin, A aiawhtûte hnêna malsâwmna tiam an dawn loh châng a tam mai. An laka LALPAN a beisei an hlen thîn loh avângin, sâkhaw lam thilah an vêla mîte an kaihruai thei ngai lo. Grêp huan enkawltu an ni a, mahse anmahni tân chauh rahte seng khâwm an tum tlat a, an hmasialna leh duhâmna chu ring lo mîten hmuhsit phah nân an lo hmang ve hlauh a. Chuvângin Jentailten Pathian nungchang leh A ram dân hriat thiamna leh ngaihsâna an nei hlei thei lo a ni.”—Ellen G. White, *Zâwlneite leh Lalte*, 2nd Edition, (2014), pp. 15, 16.

Engtin nge kohhran kan nihna anga kan chêtinate hian kan chhehvêla mîteah hû a neih? Anmahni hneh thei tûr eng thil ʒa lam nge Seventh-day Adventist-teah hian hmuh an neih?

THAWHLEHNÎ

OCTOBER 9

Hebrai Hnam Zînga Inthenna

Kalsualna kawng leh a nghawng râpthlâk tak kha zan khat thila lo thleng a ni lo. Mahse, duhthlanna leh thutlûkna dik lo chu kum za têl chhûng a inchhêk khâwm hlek hlek zêl a, a tâwpah chuan Pathian mîte chungah chhiatna râpthlâk tak a lo thleng ta a ni.

1 Lalte 12:1-16-a Lal Rehoboama chanchin chhiar la. Pathian mîte zînga hê inthenna râpthlâk tak thlentîrtu chu eng nge ni?

“Israelte chungchânga Pathian duhzâwng chu Rehoboama leh a remruatpui tlangvâl ho khân hria sela chuan, mipuiten ram rorêl khâwl siam thât an rawtna kha an ngai pawimawh tûr. Mahse Sekema an inhmuh khâwm tum khân a bul a bâl taka chhût chianna nei lovin, an hun thâ kha an liamtîr ta a; a thâ lama mi tam tak kaihuai thei tûr an nihna chu an hloh ta a ni. Solomona lal laia mipui chung a khauh taka rorêlna chhonzawm zêl leh, belhchhah hial an tumna hian Israelte tâna Pathian duhzâwng a kalh tlat a, an thiltih tum hi mipuiten dikin an hre thei lo. Fing lo tak leh mi khawngaihna tlachham tak, khauh taka thuneihna kenkawh an tumna hian, lal leh a remruatpuite hi thuneihna leh dinhmun sâng ûmtûte an ni tih a lailang chiang hlê a ni.”—Ellen G. White, *Zâwlneite leh Lalte*, p. 79.

Hêng chângte hian duhthlanna dik siam tûra finna mamawh a nih chungchâng eng nge an sawi? Finna dik hnâr chu khawiah nge a awm?

Thufingte 4:1-9 _____

Thufingte 9:10 _____

Jakoba 1:5 _____

Rehoboaman ngaihtuah chiang lo leh fing lo taka thutlûkna siam a, a mîte hna rip tak thawhtîr tûra a ti ta mai kha Israel lalrama thil thleng pawî tak a ni. Lal khân mi chi hnih hnên aţangin thurâwn a ngaichâng a, a tâwpah tawnhriat la nei vê mang lo a ruâlpui tlangvâl hote thurâwn lân, a pa Solomona leh a pû Davidâ lalram lo đin kum 80 lai đing tawh chungah chhiatna a thlen ta a ni. Mipui pungkâwmte vaudaih nâna lalin thurâwn a lâk, a pâ âi mahin a khawng zâwk dâwn tih kha thil âthlâk tak a ni. Tlangvâl hote thurâwn anga phurrit belhchhahsak tih ang kha chu hruaitu tâna thurâwn bengkhawn tûr chî a ni lo. Lal hrohrâng na tak leh râwng tak anga inlantîr tûrin thû an râwn a. A tâwpah chuan mi vau hmang, a mîte pawhin an zah leh a laka rinawm phû lo ang a ni ta zâwk a. Tichuan, Pathian mîte zîngah (lalram) inthenna, Pathianin a mîte zînga thleng tûra a duhsak hauh loh chu a lo thleng ta a ni.

NILÂINÎ

OCTOBER 10

Korin-a Inthenna

Vânduaitlâk takin, Pathian mîte zînga inrem lohna kha Thuthlung Thar hunah pawh a tâwp mai lo.

Entîr nân, tirhkoh Paulan Korin mîte hnêna a lehkhathawn hmasa zâwk bung hmasa palî chu inpumkhat tlâng tûra a ngenna thû a ni. Efesi khuaa a châwm laiin Paulan Korin kohhrana inthenna a awm thû a hria a. Tichuan, lehkhathawn sei reih rawih, inthenna pumpelh a inpumkhat tlâng tûra fuihna a ziak ta a. Hetiang lo chhuah dân hi Paulan a engto hlê a, hê thil thâ lo tak tuâm dân nân thâwkkhum thurâwn a pe ta a ni.

Anni pawh chu an kohhran mipuite rinawm taka vênghimtu tûr an ni.

Paulan zirtîrtu suâk/derte sawi nân ‘chinghne kawlh’ (*Tirhkohte 20:29*) tih a hmang a. Hei hian Isuan zirtîrtu derte chu berâm vun sina inbâwl danglama an lo kal tûr vaulâwkna thû (*Matt. 7:15*) a sawi kha min hriat chhuahtîr a. Hêng zirtîrtu derte hi Paulan hê vaulâwkna thû a sawi hnû lawkah an lo chhuak nghâl a, Asia ram kohhran a dinte ringtûte chu sasehah an rawn hmang a. *Efesi 5:6-14; Kolosa 2:8*-ah Paulan Asia Minor vêla kohhrante hnêna vaulâwkna thû a sawi ðhenkhat kan hmu thei a ni.

Timothea hnêna a lehkathawn pahnihnaah, Paulan Efesi kohhran enkawltu hnênah vaulâwkna thû a hrilh a, tâwpna huna kohhrana kalsualna leh Pathian ngaihsak lohna lo thlen tûr thû a hrilh a ni.

2 Timothea 2:14-19; 3:12-17 chhiar la. Zirtîrtu derte lo dodâl a, kohhrana inpumkhatna vawnhim dân tûr Paulan Timothea hnêna a sawi chu eng nge ni?

Pakhatnaah, Timothea khân a Bible, ‘thutak thu fel taka hman’ (*2:15*) dân a hre tâwk tûr a ni. Hetianga ðul hlei lova inhnial leh ngaihrûat vak vak damdâwi chu Pathian pêk thû dik taka manthiam leh zirtîr theih a ni. Bible thutakte hi dik taka hrilhfiah tûr a ni a; tichuan, Bible thu pum puin sawi a tum kalh nân a khawi lai mah hman a ni lo thei ang a, Isuaa kan rinna min tiphêt thei tûr Bible hrilhfiahna dik lo kan dâl thei baw ang. Ringtûten Kristaa hnehna nun an chan theih nân, Pathian Thûa thil pawimawh lo deuh zâwkte chu ngaih pawimawh loh deuh thiam tûr a ni. Timothea tâna Paula thurâwn dang leh chu: ‘Pathian zah loh lam thu sawi mai mai’ (*châng 16*) bânsan tûr a ni baw. Timothea zirtîr rawngbâwlinaah chuan thu sepsel leh ngaihrûat thil mai a tel tûr a ni lo; tichuan, rawngbâwltu tling leh rinawma ngaih a ni thei ang. Hetiang ang zâwnga inbiakna hian Pathian ngaihsak lohna thlenin, ringtûte rinna a tisâwt chuâng lo. Thutak chauhin ringtûte zîngah Pathian ngaihsakna leh inremna a thlen ðhin. Timothean chutiang thil dik lo a hawisan a, a mîte pawh hawisan tûra a ngen chhan tûr chu, hei hian pânchhe ei ang a ei ðhin vâng a ni (*châng 17*). A tâwpah chuan, Pathian Thû âwihna hi zirtîrna dik lo, kohhran inpumkhatna tichhe theitu laka invênna a ni (*2 Tim. 3:14-17*).

Engtin nge keini kohhran mîte hian, zirtîrna dik lo hmanga inthenna rawn thlen theitûte lakah kan lo invênhim theih ang?

ZIRTÂWPNI

OCTOBER 12

Chhiar tûr: Ellen G. White lekhhabu, *Zâwlneite leh Lalte*, tih bû-a ‘Lalam ðhen Sawmna,’ pp. 77-85; *Tirhkohte Thiltih*’ tih bû-a ‘Vaulâwkna leh Ngenna Thuchah,’ pp. 267-275.

“LALPAN a chhiahhlawh atâna a thlante chu lungruâl taka thawhhonaa inpumkhat dân zir tûrin a duh a. Mi ðhenkhat chuan an

thilpêk dawnte chu mi dangte nêl lungruâl taka thawhpui atân chuan ropui lutukin an ngai a; mahse, rilru hrang hrang pûte hnên thleng tûr an ni tih an hriat reng a, hnathawktu pakhat chauhin thutak chu hnar a ni dâwn tih an hriatin, an thinlungte Pathian thu lama hawnsak tûr chuan thawktu hrang hrangte beihna te leh țangruâl tlânga thawh ho tumin an bei tûr a ni. An theihna inang lo tak tak te chu Thlarau thuhmun thununna hnuaiah a awm ang a. Thusawi leh thil tih tin rêngah, ngilneihna leh hmangaihna târlan niin, thawktu tinin rinawm takin an hmun an luah țheuh ang a, A hnungzuitûte tâna Kristâ țawngțaina chu chhânin a awm ang a, hêng mîte hi A zirtîrte an ni tih khawvêlin an hria ang.”—Ellen G. White, *Gospel Workers*, p. 483.

Sawi ho tûrte:

- ❶ **Mahnî ngaih dâna dik tih hi thil thar pawh a ni lo. Tûnlai khawvêl hi chuan ‘mi dang ngaih dân, ngaih dân awm sâ leh Bible’ tih vêl hi chu a ngainêp sâ deuh tlat a. Engtin nge keini Kristiante hian hetiang ang chî chona hi kan hmachhawn ang?**
- ❷ **Israel lalram ințhen darh leh Rehoboama chanchin târlang la. Chutah chuan kan tân eng zirlai zir tûrte nge awm?**
- ❸ **Engtin nge kan tuâlchhông kohhranah pâwl intibîk deuhthe an awm loh nân hruaitûten țan an lâk ang? Khâwi len a nih hmâa hmeh mih dân tûr engtin nge ni ang? Korin mîte awhna thang ang kha pumpelh tûrin engtin nge țan kan lâk ang?**
- ❹ **Thufingte 6:16-19-a inremlohna țobul hi zir ula. In tuâlchhông kohhrana inremlohna a awm loh nân eng nge heta țang hian in zir theih ang?**

KHÂIKHÂWMNA: Bible-ah hian inremlohna thleng kan hmu nuâl mai. Pathian mîten rinawm taka thuâwihna an nunpui hian inremloh hlauhawmna a kiâm deuh huâi țhîn. Rorêltûte hunlai leh Rehoboama rorêl laia thutlûkna dik lo vângin ințhenna kawng a inhawng a. Thuthlung Thar hunah meuh pawh, ințhenna thlen hlauhawmin a awm fò. Pathian Thû dik taka hriatthiamna leh zâwm tûra thianghlim taka beih hi kan zînga ințhen darhna laka invên himna țha ber a ni.